

علم اسلام کے سیاسی سربراہوں کے نام (قسط ۱)

فروری ۱۹۷۲ء میں علم اسلام کے سیاسی رہنما اور حکمران پاکستان میں تشریف لائے تو ملک کے اطراف و اکناف سے ان کے نام پیغامات تہنیت کے ہدیے پیش کیے گئے تھے۔ لیکن ہم نے سچی خیر خواہی کے جذبے سے ان کی خدمت میں اس کے بجائے رسول رب العالمین محمد رسول اللہ صلی اللہ تعالیٰ علیہ وسلم کے ان پیغامات عالیہ کا ہدیہ پیش کیا تھا، جو علم اسلام کے ان سربراہان مملکت کو "دعوتِ مطالعہ" دیتے ہیں۔ کیونکہ ہمارے نزدیک اس سے بڑھ کر ان کے لیے اور کوئی نذرانہ عقیدت نہیں تھا۔

ماہنامہ محدث کے مدیر شہیر خاں مولانا حافظ عبدالرحمن مدنی کی خواہش پر آج ہم ان کو معمولی سی ترمیم اور محک و اضافہ کے ساتھ مکرر بہ ترجمہ پیش کرنے کی سعادت حاصل کر رہے ہیں۔ یہ ترجمہ، ترجمہ کے بجائے ترجمانی تصور فرمائیں۔ یہاں ہر جہدِ میش کے ذیل میں ہم نے مختصر سے تشریحی نوٹ بھی دے دیے ہیں۔ اللہ تعالیٰ قبول فرمائے!

عزیز زبیدی - دابر پٹن

وقت کے خلفاء اور سلاطین کے نام

رسول اللہ صلی اللہ علیہ وسلم کی چالیس حدیثوں کا پیام

ہم نے اپنے معزز مہافوں یعنی عالم اسلام کے سلاطین اور بادشاہوں کے لیے رسول کریم صلی اللہ علیہ وسلم کے ارشادات میں سے چالیس حدیثیں جمع کی ہیں، یہ ان کے لیے حجت اور دلائل و براہین ہیں جو سیدھی راہ چلنا چاہتے ہیں۔

اللہ تعالیٰ سے ہماری درخواست ہے کہ وہ ہمیں اور ان کو ان سے استفادہ کرنے کی توفیق دے۔
بے شک وہ رؤف اور رحیم ہے۔

(۱) عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ:

يَقْبِضُ اللَّهُ الْأَرْضَ وَيَطْوِي السَّمَوَاتِ بِمِثْنَيْهِ ثُمَّ يَقُولُ: إِنَّا الْمَلِكُ ابْنُ مَلُوكِ الْأَرْضِ؛

(المصحيح للبخاری)

حضرت ابو ہریرہؓ سے روایت ہے کہ:

میں نے رسول اللہ صلی اللہ تعالیٰ علیہ وسلم کو یہ فرماتے سنا کہ:

قیامت کے دن اللہ تعالیٰ زمین کو اپنی مٹھی میں لے گا اور اپنے داہنے ہاتھ میں آسمانوں

کو پیٹے گا پھر فرمائے گا: بادشاہ میں ہوں، دنیا کے بادشاہ کہاں ہیں؟

اس سے مفصل روایت حضرت عبداللہ بن عمرؓ کی روایت ہے، فرماتے ہیں، حضورؐ کا ارشاد ہے:

قیامت کے دن اللہ تعالیٰ سب آسمانوں کو پیٹ کر اپنے داہنے ہاتھ میں لے گا پھر فرمائے گا:

میں بادشاہ ہوں، کہاں ہیں جبارہ، کہاں ہیں تکبر کرنے والے؟ پھر ساری زمینوں کو پیٹ

(کر) اپنے بائیں ہاتھ میں (لے گا) پھر فرمائے گا:

بادشاہ میں ہوں، جبارہ اور حکیمہ لوگ کہاں ہیں؟

کہنا یہ ہے کہ:

سچا بادشاہ وہ ہے، جس کی مٹھی میں یہ سب کچھ ہے، وہ بادشاہ کیسا بادشاہ جو چار اٹلے سید

اور غلط سبط چند دھڑوں اور چند بندوں کے رحم و کرم اور تعدادن کا نتیجہ ہو؟ یا وہ بادشاہی، کا ہے

کی بادشاہی جس کی اپنی قیمت بھی اس کے ہاتھ میں نہ ہو۔ کوئی بنائے تو بادشاہ ورنہ گدا — یہ

تو چام کے دام چلانے والی بات ہوئی، بادشاہی کیسی؟ بہر حال یہ سب مجبور بندے ہیں، چلو بھر

پانی میں یوں ابھر کر نہ چلیں کہ دیکھنے والے کو ہنسی آجائے۔ ہاں اگر حقیقی بادشاہ اور سچی بادشاہی کا نظارہ

کرنا ہو تو، سچے خدا کو دیکھو، جس کی مٹھی میں زمین و آسمان اور یا فیہا کی ہر شے ہے، اس لیے ایک

روایت میں ہے کہ آپؐ نے اس کے آخر میں فرمایا۔

وَمَا قَدَرُ اللَّهِ حَتَّى قَدَرِهِ۔

انھوں نے اللہ کی قدر نہ جانی!

(۲) عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

أَحْسَى الْأَسْمَاءُ يَوْمَ الْقِيَمَةِ جَنْدُ اللَّهِ رَجُلٌ تَبِعَهُ مَلَكَ الْأَمْلَاقِ رَاصِعٌ لِمَخَارِ

وفی روایت مسلم

أَعِظُ رَجُلًا عَلَى اللَّهِ يَوْمَ الْقِيَامَةِ وَأَجِزُهُ رَجُلًا كَانَ يُسَيِّئُ مِلَّةَ الْأُمَلَاءِ لَا يَلِيقُ إِلَّا اللَّهُ.
فرمایا: حضور کا ارشاد ہے کہ:

قیامت میں اللہ کے نزدیک سب سے زیادہ قابلِ شرم وہ شخص ہوگا جس کا نام شہنشاہ ہوگا۔ اور مسلم کی ایسا روایت میں ہے کہ:-

قیامت میں اللہ تعالیٰ کو جس شخص پر سب سے زیادہ غصہ آئے گا اور جو (اس کے حضور) سب سے بڑھ کر ناپسندیدہ شخص قرار پائے گا، وہ شخص ہوگا جو شہنشاہ کہلائے گا، حالانکہ سچی شاہی تو صرف خدا کے لیے ہے۔

جو بادشاہ کہلاتے ہیں، وہ بھی ع

برعکس نام نہند رنگی کا فور

کے مصداق اس کے اہل نہیں ہیں، چہ جائے کہ وہ بادشاہوں کے بادشاہ بھی کہلائیں۔ لیکن اس عظیم حقیقت کے باوجود جو شخص پھر بھی شہنشاہ کہلائے ہوئے شرم محسوس نہیں کرتے، اس سے بڑھ کر قیامت میں قابلِ شرم اور کوئی نہیں ہوگا۔

(۳) عَنْ شَرِيحِ بْنِ هَاشِمٍ عَنْ أَبِيهِ أَنَّكَ لَسَادَقَدَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ مَعَ قَوْمِهِ سَيَعَهُمْ يَكُونُ لَهُ يَأْبَى الْحُكْمَ قَدْ عَادَ رَسُولُ اللَّهِ صَلَّى اللَّهُ عَلَيْهِ وَسَلَّمَ فَقَالَ:

إِنَّ اللَّهَ هُوَ الْحَكْمُ وَإِلَيْهِ الْحُكْمُ.....

قَالَ فَأَنْتَ أَبُو شَرِيحٍ رَابِدٌ وَأَوْدٌ وَالنَّسَائِيُّ

شریح بن ہاشم اپنے والد سے روایت کرتے ہیں کہ:

جب وہ اپنی قوم کے ہمراہ رسول اللہ صلی اللہ تعالیٰ علیہ وسلم کی خدمت میں حاضر ہوئے تو آپ نے ان کو سنا کہ وہ لوگ ان کو "ابو الحکم" کی کنیت سے پکارتے ہیں — چنانچہ رسول اللہ صلی اللہ علیہ وسلم نے ان کو بلا کر کہا:

یقین کیجیے! حکم (رجس کا حکم چلتا اور فیصلے مانے جلتے ہوں) صرف اللہ ہے اور حکم کا اخذ اور مرجع بھی وہی ہے۔..... اور فرمایا: تو اب آپ ابو شریح ہیں۔

یہ ایک طویل حدیث کا خلاصہ ہے، اس میں ہے کہ آپ نے ان سے پوچھا کہ تمہیں ابو الحکم

کیوں کہتے ہیں؟ اس نے کہا کہ لوگوں کے مقدمے میرے پاس آتے ہیں، تو میں ان کے فیصلے کرتا ہوں۔ اور فریقین اس پر خوش ہو جاتے ہیں (اس لیے مجھے ابوالحکم کہتے ہیں) آپ نے فرمایا کہ وہ آپ کی پوزیشن کیا ہی اچھی ہے، پھر فرمایا: تو یاں آپ یہ بتائیں کہ آپ کے کتنے درجے ہیں؟ کہا جناب! شریح، سلم عبداللہ! پھر پوچھا کہ ان میں سب سے بڑا کون ہے؟ کہا: شریح۔ آپ نے فرمایا تو پھر آپ اب شریح ہیں! —

اس تفصیل سے معلوم ہوتا ہے کہ اس کا فیصلہ آخری سمجھا جاتا تھا۔ گویا کہ اس کی رائے کو قانونی درجہ حاصل تھا اور لوگ اسے احکام کا ماخذ تصور کرتے تھے لیکن اسلام میں یہ پوزیشن صرف خدا کی ہے اور کسی کی نہیں، رسول کا مقام بھی تبیین ہے تشریح نہیں ہے۔ گو اتباع کی حد تک اس فرق کو ملحوظ رکھنا ہمارا کام نہیں ہے تاہم عقیدے کی حد تک ہمیں اجمالاً یہ یقین رکھنا ہو گا کہ حضور کا فریضہ تشریح ہے تشریح نہیں ہے۔ اس لیے رسول اللہ صلی اللہ علیہ وسلم نے ان کی اس ذہنیت کی اصلاح فرما کر اس کی کنیت بدل دی۔ اتفاق سے جو بات حق کی نسبت بھی ویسے بن گئی، یعنی اب اس کی پوزیشن صورت حال کا تجزیہ اور پھر اس کے بارے میں اللہ اور اس کے رسول کے فیصلوں کی روشنی میں فتوے دینا ہے اور بس!

اس سے معلوم ہوتا ہے کہ کسی فرد یا اسمبلیوں کو قانون سازی کا حق حاصل نہیں ہے اور نہ ہی ان کو قانون ساز ادارہ یا دستور ساز اسمبلی کہنا جائز ہے۔ کیونکہ ان کے ذمے صرف تبیین اور تشریح ہے تشریح نہیں ہے۔

(۴) وَفِي الْأَنْبَاءِ- إِنَّ أَخْوَالَ الْأَنْبِيَاءِ عَلَيْهِمُ السَّلَامُ حُكُوا فِي النَّبَاتِ سُلَيْمَانُ عَلَيْهِ السَّلَامُ لَكُمْ۔

روایات میں آیا ہے کہ:-

بہشت میں سب نبیوں کے بعد حضرت سلیمان (علیہ السلام) داخل ہوں گے کیونکہ انھوں نے بادشاہی کی تھی۔

گو انبیاء علیہم السلام بادشاہت کے باوجود، خدا کے عطا کردہ بے داغ فقیر ہوتے ہیں، تاہم یہ معمولاً جھوٹے کو ان کو مل ہی گیا۔ پس اتنی سی ارزانی کا یہ نتیجہ ہے کہ: بہشت میں وہ سب سے آخر میں جائیں گے۔ اس کے علاوہ ان کو حساب بھی دینا ہو گا اور وہ سارے ملک اور ساری مملکت کا دنیا ہو گا اور وہ کافی لمبا ہو گا۔ اس سے فارغ ہوں تو بہشت میں بھی جائیں۔ اس لیے دیر ہو جائے گی۔

یہ اس بادشاہ کا حال ہے، جو شاہانہ کمپلیکس اور ٹھاٹھ بٹھکے جیسے خمار سے پاک اور منزہ تھے، لیکن جو بادشاہ اور حکمران اقتدار کے نشے میں چور ہو کر خدا کو بھی بھول بیٹھے ہیں، ان کا کیا حال ہوگا؟ اس کا اندازہ آپ خود فرمالیں۔

(۵) مقالی صلی اللہ تعالیٰ علیہ وسلم یوماً لعبد الرحمن بن عوف رضی اللہ تعالیٰ عنہ ما

لکھا یراک عتی یا عبد الرحمن؟ قال وما ذاک یا رسول اللہ؟ فقال:

انک اخرا صحابی لعوقابی یوم القیمة فاقول ما جئک عتی؟ یتقول:

العال، کنت محاسبا معبوماً حتی الآن (رواہ محمد فی الاکتساب فی الرزق المستطاب)

وفی مسند احمد: میدخل صید الرحمن بن عوف ن الجنة زهقاً۔

ایک دن رسول اللہ صلی اللہ تعالیٰ علیہ وسلم نے حضرت عبدالرحمن بن عوفؓ سے فرمایا،

اے عبدالرحمن! آپ کو مجھ سے پیچھے کس چیز نے رکھا ہے؟

وہ بولے: کیا بات ہے حضور؟

آپ نے فرمایا: قیامت میں آپ سب سے بعد مجھ سے آکر ملیں گے تو میں کہوں گا

کہ آپ کو مجھ تک پہنچنے سے کس چیز نے روک رکھا ہے؟ آپ جواب دیں گے حضور مال نے!

اب تک اس کے حجاب کتاب میں گرفتار رہا ہوں۔

(اسے اہم محمد نے اپنی کتاب الاکتساب فی الرزق المستطاب میں روایت کیا ہے)

مسند احمد میں یہ بھی روایت آئی ہے کہ حضرت عبدالرحمن بن عوفؓ گھٹنوں کے بل چل کر بہشت

میں داخل ہوں گے۔

حضرت عبدالرحمن بن عوفؓ عظیم صحابی ہیں جن کا تعلق عشرہ مبشرہ سے ہے۔ اور میری میں تقی

کمی تھی۔ لیکن مال دار تھے، جس کا نتیجہ یہ نکلا کہ سب کے بعد آپ حضور علیہ الصلوٰۃ والسلام سے جا ملے

کیونکہ حجاب لمبا دنیا پڑ جانے کا۔

جو لوگ مال دار ہونے کے ساتھ بے خدا بھی جیتے ہیں، ان کا کیا حشر ہوگا؟ بتانے کی ضرورت

ہیں ہے، واضح ہے۔

یہی وجہ ہے کہ حضرت عمر رضی اللہ تعالیٰ عنہ جائز لطف و آرام سے بھی کتراتے تھے۔ چناں

ایک روایت میں آیا ہے کہ:-

ایک دن حضرت عمر رضی اللہ تعالیٰ عنہ نے پیٹنے کو پانی مانگا تو آپ کو شہد کا شربت پیش کیا گیا،

شریت تو بڑا مزے دار ہے لیکن میرے کانوں میں آواز آ رہی ہے کہ اللہ میاں نے ایک ایسے گروہ کے کھڑے کر دیے
کا ماتم کیا ہے جو اپنے نفس کا غلام تھا۔ چنانچہ اللہ تعالیٰ نے فرمایا ہے کہ ان سے کہا جائے گا
تم اپنی دنیا کی زندگی میں اپنے مزے اڑا چکے اور ان سے پوری طرح لطف اندوز ہو چکے (تو آج تم
کو ذلت کی سزا دی جائے گی)

اس لیے مجھے اندیشہ ہے کہ ہماری نیکیوں کا بدلہ بھی جلدی جلدی کہیں دنیا ہی میں نہ چکا یا جا رہا
ہو، چنانچہ اسے نہ ہی پایا۔

گویا کہ مالدار اور حکمران کو عیش و آرام کے جو وسائل مہیا ہوتے ہیں وہ بالآخر ان کے لیے اخروی
لحاف سے بڑا فتنہ ثابت ہو سکتے ہیں، خاص کر جو حکمران قومی خزانہ اور وسائل سے کھیلنے رہتے ہیں،
ان کو ضرور سوچنا چاہیے کہ کل ان کا کیا حشر ہوگا؟

(۲) عَنْ عُمَرَ رَضِيَ اللَّهُ تَعَالَى عَنْهُ قَالَ دَخَلْتُ عَلَى رَسُولِ اللَّهِ صَلَّى اللَّهُ تَعَالَى عَلَيْهِ وَسَلَّمَ
فَإِذَا هُوَ مُصْطَبِحٌ عَلَى رِجَالِ حَصْبِيرٍ لَيْسَ بَيْنَهُ وَبَيْنَهُ قِدَاسٌ قَدْ أَثَرَا مَوَالٍ
يُغْنِيهِمْ مُتَنِيًا عَلَى دِسَادَةٍ مِنْ أَدَمٍ حَشَوْهَا رَيْفٌ.

قُلْتُ يَا رَسُولَ اللَّهِ! أَدْعُ اللَّهَ فَلْيُوسِعْ عَلَى أُمَّتِكَ فَإِنَّ فَارِسَ وَالرُّومَ قَدْ
وَسِعَ عَلَيْهِمُ دَهْرًا لَا يُعْبَدُونَ اللَّهَ.

قَالَ: أَوْفَى هَذَا أَنْتَ يَا ابْنَ الْخَطَّابِ! أُولَئِكَ قَوْمٌ عَجَلَتْ لَهُمْ حِيلَابٌ تَهْمُ
فِي الْحَيَاةِ الدُّنْيَا - لا الصَّحِيحَ لِلْبَغَادِي وَالصَّحِيحَ لِلْمُسْلِمِ

حضرت عمر رضی اللہ تعالیٰ عنہ فرماتے ہیں کہ: میں حضور کی خدمت میں ایسے وقت حاضر ہوا
جب آپ کھجور کے برریے پر لیٹے ہوئے تھے، آپ کے جسم اطرا اور کھروسے برریے کے درمیان
بچھونا دیکھ کر انک نہ تھا۔ (چنانچہ) برریے کے نقش و نگار کے نشان آپ پر پڑ گئے تھے جبکہ
آپ ایک ایسے چمڑے کے سر ہانے کا ٹیکہ کیے ہوئے تھے جس میں کھجور کا حال بھرا ہوا تھا۔ میں نے
عرض کیا: حضور! آپ اللہ سے دعا فرمائیں کہ اللہ تعالیٰ آپ کی امت پر فرخی کرے (دیکھئے جناب) فارسی
اور روم، باوجودیکہ وہ غیر اللہ کے بھاری ہیں ان پر خوب فرخی کر دی گئی ہے۔ اس پر آپ نے فرمایا:
اے عمر! کیا آپ ابھی تک اسی مقام میں ہیں؟ یہ تو وہ لوگ ہیں جن کو ان کی نیکیوں کا بدلہ
دنیا کی زندگی میں ہی چکا دیا گیا ہے۔ (بخاری، مسلم)

مقصود یہ ہے کہ جن بے خدا لوگوں کو کافر اور عیش و آرام حاصل ہے وہ لوگ قابلِ رشک نہیں محلِ عبرت ہیں۔